

Biela-
ruskaja reli-
hijna-

ŽNIEĆ

adra-
dženskaja ča-
sopiś

Adres Redakc: Roma, v. Corsica, 1 || Hadav. padp. 3 dlr. 1 पासोबन. 30 cent.

Pavažanym Čytačom našym i usim Surodzičam najlepšyja pažadanni
z nabody 34 hadaviny abłašennia niezaležnaści Bielarusi
i nadychodziačaha Vialikadnia!

VIERCIE!

Vam horka, što niama taho,
Caho my stolki hod čakajem?
Sto ściežka našaja vuzkaja
Uščiaž nia vybjecca z ľahoŭ?
Sto zapłyli vadoj razory
Parosłych lebiadoju niŭ,
Sto Boh sudziŭ nam nieści sny
Ab rodnym kraju aź za mory?
Darma!

Ci-ż nie śpiavajuć skroz
Uzimku zołkija zaviei,
Ci ũ duży vuściś nam nia sieje
Asienni dzień, ciaźki ad słoz?

Dy nadychodzić rassinić
Dalečy hod u hod pradvieśnie.
Znoŭ m:lačaj haryć la vieśnić,
Zalaciacca j runiejuć dni...
I nivaŭ soniečny praściah,
I pušcy, siniya ad ścieniaŭ, —
Sviatkujuć Sviata Uvaskrasiennia,
Taki spradviek zakon żyćcia.

Cakajcie-ż,

viercie,

pryjdzie Jon,
Vialiki dzień i ũ našu chatu.
Paśle i nam nareście Sviata
Niaznany, śvietły Boży kon!

N. ARSIENIEVA.



ZMIEST

Brooklyn,
20. 11. 1952

Da Žyrovickaj Božaj Maci

O, Maci, što zakrasavała
Svajmu narodu nie ũ čviardyni,
Akrytaj słavaju niazviałaŭ,
A na jhrušcy ũ pušcy siniaj,
Ty, što uspychnuła zarnicaj
Nie ũladarom ziamnych uzvyššaŭ,
A pastuškom małym i nicym, —
Budz našaj radaścij niaściśnaj.
Budz Apiakunkaju ũsiomožnaj
I tych, što hinuć na Radzimie,

I tych, što torby padarožnaj,
Zabračaj z pleć nijak nia zdyjmuć.
Daj, kab nam hart va ũsim dastoŭ.
Daj, kab my vieryli, jak dzieci,
Daj, kab imia Tvajo śviatoje
Pranieśli z vieraju pa śviecie,
Daj, kab zľaba, manà, zaciataść
Nam nia byli ũ žyci spakusaj...
... Viarni nam nivy našy j chaty,
O, Maci Božaj Bielarusi!

N. ARSIENIEVA.

Pryvitalnaje	bac:
" Viercie „	1
Da Žyrovickaj Božaj Maci	1
Pad tou Sakavi- kovych nastrojau	2
Pa lini vytryma- naj kansekvencyi	3
" Kaziuk „	4
Pad Vialikdzien	5
Dusa	5
Na literat. nivje:	
a) Kalyčbanka	8
b) Kali Boh dasc, dyk i ũ vakno pa- dasc	7
Ahłasenni	8

Pad ton Sakavikovyh nastrojei



Jašče voš raz na vyhnanni vitajem pamiatny dziei 25 Sakavika. Tužnaje, niapoünaradasnaje našaje šviatkavannie hetaje. Tamu, kab choć krychu padniać nastroi, pazvolim sabie, z našaha stanovišča, zviarnuć uvahu surodzičaiü na dzvie duchova padmacoüvajučyja dumki.

PIERSAJE, što moža padniać nas vypłyvaje z taho ščašlivaha supadannia našaha nacyjanalnaha šviata Abvieščannia Niezaležnaści Biełarusi z relihijnym šviatom Abvieščannia Božaha Učaŭvieščannia. Dva historyčnyja fakty ü istotnym i maštabovym valory niasumiernyja, adyž tak trapna z saboju zviazanyja nia tolki dataj, ale i zadziü-lajučaj idejnuj analohijaj.

Bahaviešča — mament pryčilennia Boha da čaŭlavička, kab duć jamu synoüskaje udziejnictva ü ščašlivym žyćci Svaim, žyćci łaski — heta vializarny mament vyzvalennia ludztva z moralnaha biazdolla. Vialikašć henaha mamentu nia tolki subaženskaj pedahohikaj prapaviedvajecca, ale j vyčuvajecca intuicyjaj narodaü, miž jakimi naš mudry narod chiba najpieršy, jon bo vieryć, što hetaje šviata naviet pryroda šviatkuje: nat rupnaja ptuška hniazda ü hety dzień nia üje...

Akt Niezaležnaści Biełarusi — mament taho pieršaha ü łonie maci historyi zvaruchu da žyćciavoli narodu, viakami depravavanaha — heta taksama epokovy mament nia tolki dla hetaha narodu, ale i dla pryńcypovaj apraüdalnaści historyi, kali jana choča zvacca " matkaj spraviadlivaści "... Taje historyi, što üžo bačyła dziaržaiüna-niezaležnickija zaštuhi našaha narodu dla cyvilizacyi j chryšcijanizacyi, abaraniüšahä kališ Europu ad " manholškaha iha ". U imia voš hetych zaštuhaü, ü imia šviatašci našych dalejšych ašpiracyjau, nie kančajučyhsia tolki na samych ziamnych nacyjanalna-partykularnych metach, majem najštušniejšaje prava damahacca ad sianniašniaj mižnarodnaj " racyi stanu " zvarotu nam ideału adabranaj voli. Nichto nia maje prava nam admovič hetaha ideału tady, kali jaho, ü šviate vyšejskazanaha, vymahaje poünadzziejšniennie taho ideału pieršaha, dla jakoha Syn Božy staüsia čaŭlavičkam!

DRUHOJE, šče bolš mo. nas padymajučaje — heta dziünyja metody, jakimi Pramudrašć tvoryč historyju adradžennia ludztva: najvialikšyja akty i rečy Jana bačyć i apiraje na najmienšych u lu-

dzkich vačach. Na Najdastojniejšuju Rodzičku svajmu Synu, na Suadkupicielku ludztva, vybiraje najskramniejšuju, najpakarniejšuju, cichuju asobu na hetym šviecie, ledz nie da niaiünašci čužuju, by taja najsubtelniejšaja struna muzyčnaja, na svaju cnotu. Tamu tryvožycca na pryvitannie Bahaviešnika j pačynaje jakby vymanvacca (kali tak možna skazać) " jakža mnie staniecca heta, ja muža nia znała "...

Adyž pakora — heta nia słabašć, heta mahuctva čaŭlavička, abapiortaje na mahutnašci Božaj. Tajaž pakora davodzič Maryju da viery słavam Bahaviešnika, zapeüniajučaha jaje ab łaski poünašci u Boha. I voš z niedaiüna tryvožlivykh vusnaiü čujemo: " fiat mihi... " = " chaj staniecca mnie vodla stoü tvaich... Ja słuha Usiespadarava ". I ü vadnoj chvilinie šcipčaja persona robicca Matkaj Boha, nizkašć pierajchodzič u niebasiažnuju vielič.

Z chvilinaj, kali čaŭlavič, ci narod, pačuje ü sabie Boha (tasku, pomač Božu), stanovicca niepieramožnym volatam. Tamuto pieršyja chryšcijanie, cichija katakumbovyja harotniki, pieramahli mahuctva tahočasnych panou švietu. Cym pieramahli? — Evaneličnaj cichašciu, pahodnaj, zasilanaj Boham Eucharystynym, enerhijaj žaleznanaha tryvannia pry svaich ideałach. O, jak hłybokaja ü hetym dla nas navuka j duchovaja padtrymka!

1918 - 1952... Kolkiž rašučykh adradženskikh natuhaü i zdabyčaiü za hety čas! Kolki herojskich paryvaü, kryvi i potu! Kolki varoža-zachłannych vandalistyčnykh udaraü i trahičnykh achviar! I üsio jašče mała — jašče üzyjšoüšaje sonca ideału niezaležnaści nie pakazvajecca iz-za čornych niavoli chmar! Naadvarot — staimo voš biazdomnyja pierad novaj ciomnaj chmaraj z balučym pytanniem na vusnach: " što dalej? "

U šviate vyšejskazanaha vidnò š t o dalej: — tryvannie i za üsiakuju canu vytryvannie! Bo vialikašć, daspiełašć da niezalažnušci, — ü niepachisnaj pašviacie dla ideału, ü žaleznaj vytryvałai, čerpajučaj siü z Boha ü sercy. Bo my Boham tolki vialiki, ščyraj idejnašciu tolki vialiki.

A kali my słuhi Božyja, kali idejnašć naša zhodna z jahonaj volaj, dyk što značać tady üsie varožyja supracivy, iħnaravanni perfidnaj palityki? Boh z prašledavanaha zrobič mocnaje, z pahardžanaha — vialikaje, z trahična zablytanaha — prostaje. Pavioü bo Jon adradžennie naša darohaj Svajho Syna, üčaŭviečanaha-ükryžavanaha-zhrobuištałaha, i čakaje ad nas ščyraha f i a t — fiat addanašci svajmu historyčnamu paštanstvu.

My vyjdzjem ščylnymi radami
Na volny rodny svoj prastor,
Chaj vola wiečna budzie z nami,
A hvaltu my damo adpor!

Chaj ażyvie zakamianiely
Naš bielaruski rodny duch,
Bo ściah naš biel-čyrvona-bieły
Pakryüi saboj narodny ruch!

Na boj za ščaćście i za volu
Narodu ślajinaha svajho!

★
★ ★

Braty, ciarpieli my davoli,
Na boj usie da adnaho!

Imia i siłu bielarusu
Niachaj pačuje j bačyc toj,
Chto śmieje nam niaści prymusy
I pieršy vykliča na boj.

Braty, da ščaćścia my padchodzim,
Chaj hrom hrymić jašče macniej —
My z Božaj pomačču adrozdzim
Zyćcio respubliky svajej.

PA LINII VYTRYMANAJ KANSEKVENCYI

Da śviatkavalnych sakavikovyh razvažanniaü, abiartajučychsia pieravažna la prablemaü vyzvolna-adradženskaha zmahannia, nieadrečy mo budzie dakinuć paru zaciemak z adnaje najboliej abnichajenaje dzialanki taho zmahannia — relihijna-jazykovaj. Dzialanki nia ü hetkim sensie abnichajenaj, jak tam pad akupacyjaj, ci-to siannia-šniaj, dzie relihija brutalna vykaraniajecca, ci-to učarašniaj, dzie jana niedarečna adsoüvašasia, jak niepatrebsčyna, pa-za adradženska-dziaržaünuju prahramu. Naš arhanizavany emihrancki ruch bielaruski, Bohu, dziakavać nie pajšoü śledam dzikaha ateizmu; jon za prykładam cyvilizavanaha śvietu pryznaje relihiju za asnaüny dziejnik duchovakulturnaha adražennia narodu i chibaž dzieła hetaha kładzie stolki zachadaü, kab azdaravić jaho pry pomačy ülasnaherarchičnaj (kananičnaj) samaüłady, zabiašpiečvajučaj ad čužanacyjalnych nadužyciaü na hetym tak važnym poli. Nažal zachady henyja nia jduć, jak pakazvaje prachtyka, *pa linii vytrymanaj kansekvencyi*. Voš u hetym sensie i vyhladaje relihijnaja dzialanka naša abnichajenaj.

U čymža taja niekansekvencyja? Bačymo, jak paüstajuć tyja ülasnaherarchičnyja ustanovy, a bielaruščannia relihijnaha bytu zusim nia vidno. Vozmiem tolki adnu halinu hetaha bytu, jazykovuju; chtož nia bačyc, jak terminolohija dušpastyrskaja, tytularyzacyja dastojnikaü, imiennik itp. u praktycy tych ustanovaü jašče astajecca čužaja, vyklikajučaja üražannie niavolnickaj čužakulturnaj zaležnaści, tady, kali naša mova nia jošć takoj ubohaj i niesamavystarčalnaj. Ci heta harmonizuje — pytajem — z tymi üsimi sakavikovymi jmknieniami j ideałami?

Nia chočam havaryć ab hetych dalikatnych rečach zanadta kankretna dy z apodyktyčnym ekskluzyvizmam i šablonam; bo-ž usiaho ani nie dascca zbielaruščyc, ani niama patreby. Tak jak u druhich narodaü šmat ahulnapryniatych navukovateolohičnych, kanonična-liturhičnych terminau, nia kažućy üžo ab specyjalnych autentykach biblijnych, astaniecca z movaü klasycznych. Toje adnak, što susiednija panujučyja movy znacyjanalizavali (časami wielmiž niaudała) i hetym nakinuli našamu relihijnamu bytu svoj charakter čužana-

cyjanalny, nam daüno para, asabliva tut zahraničaj, užo zbielaruščvauć. Peüniež, nie praz samuju tolki asymilacyju fonetyčnuju, i dataho niazdarnuju, zbielaruščvauć, kab z charakterystična-pryhožaha, naprykład, bielaruskaha *akannia* dy vocho-dziła *razzaviakannie*, ale praz našy zusim apryčonyja hustoünyja terminy pry üsioj ich daładna-šci i dahmatyčnaj, i hramatyčnaj, i üsiakaj inšaj. Vozmiem, naprykład, terminy « Carkva » « Kašcioł ». Pieršy zmaskalely, ci zhermanizavany (Kirche) baüharyzm a druhi — palanizm; ni adzin, ni druhi, znača, nia vyjšau z nietraü niezaležnaj bielaruskaj dušy, rozumiejučaj, uspryjmajučaj i vykazvajučaj sabie svoma abaznačanju imi istašć. Terminy hetyja ü mieru zmahannia z čužymi šovinistyčnymi üplyvami z uschodu j zachadu, z jakimi dola sudziła im k nam pryjšci, robiacca prykrymi dy niasucierpnymi üzajemna: pravasläünyja, pamima bratniaha džentelmentstva, čujuć niejkujutuajenuju niècheć da slova « kašcioł », z jakim zviazana hetulki historyčnych upiaredžanniaü, a kataliki tojež samaje čujuć da slova « carkva », da jakoje za carou hnali ich siłkom.

Siannia, kali zdecydavana pracujem nad našym monolitam nacyjanalnym, advajoüvajućy jamu niezaležnašć, a relihija nabiraje ü hetych imknienniach štoraz važniejšaha značennia, bielarusam jašče trudniej ciarpieć jazykovaje relihijnakulturnaje razdvajennie. Kali nia možam siannia havaryć ab zadzinočanni idejna-vyznannia-vym, dyk chibaž možna havaryć ab kulturnym, jazykova-terminolohičnym. Bo-ž nia moža isnavac dzvioch movau; hetaha nidzie ü śviecie niama; tak, jak nia moža isnavac adnaje movy, nakinutaj adnoj jakojniebudz, chočby nat i bolšaj, staranoju vyznannia-vaj, pakul jana karystajecca čužymi terminami. Dyk ci nie para padumać nam ab padšukanni ü našym leksykonie aryhinalnaha slova dla adnanzovy hetaj tak padstavovaj dla našaha vyzvalenia Ustanovy? Usioroüna, ci budzie heta archaizm, ci neolohizm, aby tolki üdały. Piakučaja patreba i prykład inšych relihijnaj padzielenych narodaü (Niamieččyna, Anhlija i im padbn.) paviniem całkom apraüdać jaho naviet i pierad najboliej zaskiemlym kanservatystam, ci subjektyvistam. Nia ilnorujecca tut psiholohična-kanservatyüny dziej-

nik, zadaüinienaja pryvyčka, stavecja jeho tolki pad kryteryju racyjanalnasci. Niaboš nie bajalisia kanservatyizmu tyja cužyncy, chto pašmieü aryhinalny evaneličny hrecki termin « *eklesia* » padavač nam u svajoj znacyjanalizavanaj formie. I kalib užo była niejka racyja kanservavač čužamoünyja terminy, dyk ci nia pieršaje miesca paviny zanač pieršaterminy apastolskija, staraklasyčnych movau? Asabliva tady, kali etymolohija hetych čužaznacyjanalizavanych ani kroški da nas nia bližejša, nie abrazuje danaha paniačcia. Ličviny, naprykład, dyk hetak i pačynajuč rabič adnosna « *eklesia* », ahledzieüšysia, što slova « *bažnyčia* » słavianskaha pachodžannia dyj etymolohična ničuč nia bližejšaje za « *ekleziju* ». Pa hetkaj linii pajšoü tymčasam i naš najnaviejšy pierakład evanelii, pakul nia znojdziecca dy nie zreasymilujecca svoj čystabielaruskim. Poški henych terminaü svaich napeüna üdalisiab, kab nie paškadavali ü ich svajho fachovaha i talentnaha udziejnictva našy jazykaviedy, paety, pišmienniki. Cytačy « *Zniču* » užo spatykalisia z prajektavanym (nie nakidanim apodyktyčna) terminam « *Subožnia* », vyniatym iz starych našych nazovau šviatyni (I. Małyševskij — « *Tvořeníja Ota našeho Sv. Kiryla Turovskaha* », Kijev

1880, bač. XLV). Turaüsikija kniazi, pałonienyja ü Kijeve Valadzimieram, tamašn, svaju familijnuju šviatyniu nazyvali « *boženka* » « *božnia* », nie « *carkva* ». Kab danaravič hety adnoüleny pryhožy archaizm da paniačcia suspolnašci Božaj, jakoj i zjaülažecca « *eklesia* » dadana sufiks « *su* » i vyjšla « *subožnia* » « *subaženski* »; šviatynia (dom Božy), kamu daüspadoby, tady maläb nazyvacca « *nabožnia* », ci « *pabožnia* ». Ale termin hety vymahaje velmi čviordaha fonetyčna-estetyčnaha ušviedamlennia, kab nie pahražala j jamu toje niasuraznaje « *razziaviakannie* » dy nia vyjšla: « *subažniä* ». Sto prapanavanaja nami forma « *subožnia* » jošč svomaja bielaruskaj movie, švietčy ab hetym padobnaje, i pasiannia žyvoje slova, « *subožyna* » « *subožynka* » (Łastoüski, « *Rasiejska-Bielaruski Sloünik* » Koüna 1924, sl: « *miłostynia* »).

Aprač terminaü « *carkva* » i « *kašcioł* » kolkiž jašč inšych prosicca pad uvahu!

Moža zaciemki hetyja vydaduceca kamu j zašmiełymi, adyž i celaje naša adradžennie, čiž nie skladažecca z hetkich šmiełych aktaü? Inakš — trudna pastupić napierad.

P. D.

“Kaziuk,,

Siarod tajomnaj nieprachodnaj nietry pušcaü i viekavych dubrovaü, siarod hor i pryhorkau, apiarazanych čaroüna-sierabrystaj Vialloj, razlohsia horda i mahutna horad. Heta niezdačytaja čvierdz i stalica slaüna Hedymina j jahonych vajaüničnych vialikakniažyčnych naščadkaü, heta čaroünaja Vilnia — stalica mahutnaj kališniaj dziaržavy, Vialikaha Kniasstva Litoüskaha, narody jakoha mužna staülaši rycarskaje čało Uschodnim i Zachodnim voraham, pašahajučym na volnaje ščašlivaje žyćcio kraju.

Litoüska-biefaruskaja ziamla była üradlivaja na slaünych vialikich i šyrokaviedamych u historyi ludziej Mahutnyja pušcy svaim kudziebnym šumam i tajomnaj symfonijaj vibrujučaha ü ich nutry žyćcia üzbahačali hlybokija dušy henych ludziej, a surovy klimat hartavaü ich fizyčna. Siarod henaj plajady vialikich adzinak adno z najbolej pačesnych miesc zajmaje viedamy üsiamu švietu šv. Kazimier karalevič. Radziüsia jon (1458) i üžhadavaüsia ü siamji karala Kazimiera Jahajla- viča. Niedaühaviečnym (25-ci letnim) dačasnym žyćciom jahonu postač možna bylob paraüniac z meteoram, jaki jarka zašviaciü na našym niebaschile j chutka zhas, pakidajučy ü narodzie niahasnuju pamiač i mahičny čar šviatašci. Ledz zakryłasia vieka jaho truny (4.III.1484), a užo pačaüsia prachtykavacca dy razrastacca relihiyjny kult pamioršaha ü aureoli šviatašci karaleviča. Ačaravany duchovaj vialikašciu jahonaj narod vierü, što Boh sumyšnie spasaü jeho dzieła duchovaha adradžennia kraju. Jak aficyjalnym, tak i pryvatnym žyćciom svaim jon davaü nauzor: jak treba žyč, kab byč dobrym synam-hramadžianinam-budaüničnym rodnaha kraju, jak normy Božyja üvodzić u žyćcio, jak duchova uniezaležniacca ad usiaho nižejšaha, pačynajučy ad

balastu karaleüskaj pompy i kančajučy na pryvatnych drobných turbotač zababonnaj mody šlachockaj, nałpavanaj tady praz našych mahnataü. Na miesca hetaha üvodziü jon u modu vialikašč skromnašci j prastaty, samaadračennia j pločnaj niavinnašci dy vialikadušnašci. Usie duchovyja atrybuty šv. Kazimiera zadziülaši nia tolki blizkich prydvornikaü, ale i üvieš narod, a rõžhaš ab karaleviču pašyraüsia štoraz bolejš i zahranicaj. Postač henaha dziünaha kryvičesnaha junaka rezka adbavalašia na asnoviedzi tahdyšnich časaü, hraznučych u nieakizanych počaciach.

Chutka pašyranaj kult pabožnaha karaleviča pryčyniüsia da jaho kananizacyi (1521) j vyznačennia (1602) šviata dla henaha kultu ü dniü jaho šmierci, 4 sakavika (*). Kult heny pakazvaje na vielič asoby šviatoha, tak padniaüšaha uzrovieü duchovaha j kulturnaha žyćcia siarod švieckich i davioüšaha jaho da roskivitu. U hetym jakha historyčnaje značennie hetaha našaha patrona. Jahony kult mieü vialiki üplyü i na mastactva, archarhitekturu, tahdyšnjuju ü Vilni j kraj. U značnej miery pryčyniajecca da hetaha i naš slaüny surodzič, kanceler V. Kn. Lit., Leü Sapieha, natchniony tym-ža kultam, dy inšyja. U tyja časy paüstajuč šviatyni čaroünaha baroku: šv. Kazimiera, šv. Kaciaryny, šv. Trojcy pry bazyljanskim manastyry, Sviataduchaüski manastyr, šv. Piatra i Paüla na Antokali dy šmat inšych na pravincyj.

kanč.na b. 8

(*) Zviartajem uvahu P. C. na pryhožašč liturhičnaj malitvy: « *Boža, što siarod karaleüskich roskašaü i prynadaü hetaha švietu uzmacniaü šv. Kazimiera cnotaj stalašci j paüstrymanašci, daš, molim Ciabie, praz jahona zastupnictva i nam, asabliva moładzi našaj, taho ducha vysokametnašci, kab nie hrazli ü prvziemnaj dačasnašci, a siahali imknienniami vyšejšymi pa ideaty nadpryrodnaja... ».*

PAD VIALIKDZIEN' (S. Piajun)

Zvonkim « Alleluja » zваны zahrymieli, —
Na rodnych paloch užo šnieh rastaii,
Rucai pradviešnia šumna zaburleli, —
Bo ukryžavany Zbaüca zhrobuüstaü!

Vieciarok viašniany z radašci špiavaje,
Ptušak pieralivy jmknucca ü vyšyniu,



Hetak viasny lira himn Chrystu ihraje
Zatoje, što skarby žyčcia joj adněnyüü.

I ty, ludzkü rodzie, ranami Chrystusa
Ad šmierci zbaüleny imknisia uvyš!
Udziačnaju dušoju dobramu Jezusu
Z sercam haračym, z čystym sumlenniem,
malis!

DUŠA

(pracieb)

5. Razhledzim ciapier bolš cikavy, atakavany
praz materyjalistaü, punkt: **psychičnyja chva-
roby.**

Chavaroby mazhoü žjaüilajucca adnačasna j
duchovymi zakałotami čalavieka; i heta byccam
taksama maje aznačac, što mazhi i duša heta
toje samaje. Razhledžma paru faktaü. Ich kož-
ny pieražyvaje ü šnie. Zmučany arhanizm za-
synaje. Sviedamašc zanikaje i kali čalaviek rap-
toüna sprasonnia schopicca j kryčyc, to patra-
buje peünaha času, kab pryjšci znoü da poünaje
šviedamašci. Taksama i padčas štučnaha snu
šviedamašc zanikaje ad narkozy. Zmučanyja
mazhi pabudžajucca takža da dziejennia mocna-
ju kavaju, harbataju. Sviedamašc mutnije tak-
ža i ad alkoholu, nastupaje zakałot dumak i
pjany nia viedaje što robič. Taksama üplyvajuč
na dumki silnyja pramovy. Vonkavaje paranienn-
ie mazhoü, uskałot, udar pa čerapie, spryčy-
niajuč taksama psychičnaje ašaamlennie. A na
starašci mazhi korčacca j čviardziejuč, čalaviek
dziacinieje. Nu, i čahož jašče bolš treba —
tryumfujuč materyjalisty — jasna, što mazhi i
duša heta toje samaje.

Pavoli, pavoli! Znoü fakty bolšašciü rečaisny-
ja; adyž razumiennie ich chvalšyvaje. Zhadziem-
sia jašče raz z dumkaju, što mazhi žjaüilajucca
instrumentam dušy. Vošža, kali instrument
jošc papsavany, chvory, što moža im zrabic
mastak? Daj najhenijalnejšamu skrypaču pap-
savanuju skrypku, dyk što jon mahčymie na
joj zajhrač? Vypjdzie kakofonija ümiest harmo-
nii. Takaju drennaju skrypkaju jošc chvoryja
mazhi, a muzýkaj — duša. Vošža, kali mazhi
papsavanyja praz jakoje vonkavaje paškodžan-
nie, ci narkozaju, alkoholem, dyk heta znača,
što papsavany instrument, adyž heta daloka
jašče nia toje, što mazhi i duša heta adno j
toje samaje. Dziela taho tre' bylob kazač:
chvaroby mazhavyja, a nia psychičnyja.

Hety m razviazvajecca i druhoje čvierdžannie,
byccam praz dzialeünnie mazhoü na častki, slu-
žacyja sobnym počuvam, možnab padzialic i
dušu. Ale dajcie skrypaču skrypku biaz hryfu, a-
bo stalaru pałavinu hebła, što jany mahčymuč
pałavinaju henych instrumentaü vykanač? Dy
ciž praz ahraničennie mahčymašciaü ich dziejna-
šci samy jany pamianša jucca, dzielacca na čast-
ki? Tamu skaz: « Chvaroby mazhou, nienarmal-
naje funkcyjanavannie počuvaü, abaznačajuč
psychičnaje pamiašannie », nia treba rozumieč
jak absalutna praüdnaje, niedapuščajučaje nija-
kaha vyniatku. Nienarmalnaje, naprkl., funk-

cyjanavannie mazhoü u starašci nielha nazvac
psychičnaj chvarobaj. A čym, naprkl. abjašnieč
zdarenni, kali ludzi ciažka i doüha chvoryja na
mazhi, pierad samaj šmierciu pry tamniejuč? Pa-
dobny vypadak byü, naprkl. z matkaj Kärala
Vialikaha, jakaja daühija hady chvarela na maz-
hi, a pierad šmierciu na niekulki dzion byla psy-
chična narmalnaj.

Kalib mazhi i duša bylo toje samaje, tadyb
kožnaja starašc bylab psychičnaj chvarobaj. A-
dyž hetak nia jošc. Jakža šmat, dyj usie zdaro-
vyja ludzi, ciešacca až da poznaj starasci do-
brym čviorozym psychičnym stanam!

6. **U miartvym ciele jašče nihto nie znajšoü
dušy.** Dachтары užo šmat rezali trupaii i dahe-
tul nihto šče nie znajšoü dušy...

— Nu, i dziva! Mieü adzin moj pryjaciel ka-
narejku, pijažannie jakoje šmat jamu davała pry-
jemnašci. Adnojčy niejk ptuška taja fyrknuła
z kletki na volu. « I ad taje pary stolki ja jaje j
bačyü » — skardziüsia sumny pryjaciel, pakaz-
vajučy parožnuju kletku. — « Nia trudna skar-
zie tvajoj i pavieryč — adkazvaju jamu — « jak
bo übačyc, kali üciakla ».

Padobnyž adkaz dajom i tym mudrahelam, što
kryčac na üvieš šviet: nie znajšli my dušy ü
miartvym ciele. Jaje užo tam nia bylo tady, jak
šukali. Skažam bolš taho: heta « ptuška » taka-
ja, što jaje i ü žyvym ciele nia üsiakaje voka
übačyc; jana bo duchovaja i tolki vokam rozu-
mu, nieakalečanaha nihilizmam, jaje možna daš-
ledzič.

U 1907 h., ü Vialikim Tydni, pamior i Wisba-
denie pašla operacyi slaüny berlinski lekar Dr.
von Bergman, viedamy z svajho silnaha charak-
taru i šyrokaje naturaviedy. Stojačy na paro-
zie šmierci j kladučysia pad operacyjny nož,
siamidziesiaciletni vučony heny, zharnuü ruki
da malitvy i kaža Bohu: « Vo, važmi maje ruki
i vladzi mianie až da majho zbaülenaha kanca
dy viečnašci ». Hena byü čalaviek, jaki üsiečysta
zakutki čalaviečaha cieła henijalna dašledziü, ja-
ki anatamičnuju budoülu cieła j mazhoü znaü,
jak piac palcaü; adyž nidzie jon nie znajšoü
padstavu sumniavacca ü isnavannie dušy nie
šmiarotnaje.

Reasumujučy üsio skazana je, dajchodzim da
vysnavu, što ludzi, zapiarečvajučyja duchovašc,
(heta znača niematoryjalnašc), čalaviečaj dušy,
nia majuč vieryhodnych arhumentaü. Padanyja
praz ich fakty jakraz pačviardžajuč advarotna-
je: duša i mazhi heta nie adno j toje samaje.

(d. b.)

(pracinn)

NA LITARATURNAJ NIVIE*Kalychanka*

R. KRUSYNA

A dni niapeünyja, niastalyja
 U žalobie adyjšli.
 Ludzkaj kryvioj sniažynki tałyja
 Prylipli da ziamli.
 Zapałanieli barvaj dálečy,
 Navisła chmaraü šmat.
 I na Palešsi, nia šcichajučy,
 Kaciüsia huł harmat.
 Viasna nikoha bolš nia ciešyła,
 Čakali strašnych dzion.
 Prachodziü wioskaj u pašpiešnašci
 Kulhavy paštaljon.
 Rukoj niašmieľaju, nialoükaju,
 Rabiü spahadny hest.
 Kuverty z čornaj akantoükaju
 Chavali horki žmiest:
 I šlozy üdovaü i haľošannie
 Harotnych maciarkoü.
 U Tamašychj šviet padkošany...
 — Nia pryjdzie jon damoü.
 O, Todzik, tata tvoj nia vierniecca!
 Zahinuü na vajnie.
 Tam dola — lutaja niaviernica —
 Ludziej na šmierć žanie.
 I ludzi dobryja, jak złodziei,
 Z hazardam: Bi, łami!...
 Znarady pole zaskarodzili,
 Zasiejeli kašćmi.
 Z čužymi šsiečanymi cieľami
 Naš tatačka lažyć.
 Ciapier my tut asiracielyja...
 Jak ciažka budzie žyć!
 Moj daražeňki, moj malusieňki,
 Nialohka nam udvoch.
 Rašci pamočnikam, — malusia ja, —
 Pamiľuj Hospad Boh!
 I šepča maci, molić Viečnaha:
 — Moj Boža, my adny...
 Nas barani ad niebiašpiečnaha,
 Ad niěhadzi vajny.

Pa wioscy biehlj viestki sumnyja:
 Zabili Pranuka.
 Niama i dvoch synoü Navumavych
 — Kandrata j Paüluka.
 Atrutnym hazam atumanieny
 Jakub užo zhareü.
 A kum Ihnat hranataj ranieny
 Haračkaj zachvareü.
 Kazali, Kaziuk pakalečany,
 I Janka biez nahi.
 Kaliž kaniec vajnie ž Niamieččynaj?
 Ci na čas daihi?
 Zaüsiody tak, byvała, ranicaj
 I üviečary kali,
 Susiedki ü hutarcy, u łajancy
 Biadu svaju taükli.

I ciotka Chruma i Viaronika
 Dy inšyja z radni
 Klali vajnu i üsich vinoünikaü
 Narodnaj kaľatni.
 Z tryvohaj, siedziačy pad voknami,
 Hadali ab žyćci.
 I časta plakali dy vochkali...
 — Zastacca? Ci pajšci?
 Kudy pajšci?
 Sukać ratunku nam
 Na üschodzie, u čužych?
 I jak starcý z kijami, z kľunkami
 Ad niečaj łaski žyć?
 Svaich dziaciej hublać darohaju?
 Chavać pa kurhanoch?
 I vaľačyć žyćcio ubohaje?
 Camu? Zavošta? Och!...
 Nia pojdzim pročki z kraju hetaha!
 Čaj miesiać nas z ziamloj! —
 My dačakajem skonu švietnaha
 U chatačcy svajoj.
 — Maiüćecie, łastaüki padstrešnyja,
 Kazaü im dzied Panas.
 — My vinavatyja i hrešnyja,
 Boh karu šle na nas.
 Vyprabavannie heta Božaje.
 Paviercie — pa vajnie
 Žyćcio narodzicca pryhožaje
 U našaj staranie.
 Jak piaruny — harmaty... Cujecie?
 Ažno ziamla hudzie.
 Niaznany žach na sielskaj vulicy,
 Sucišnašci nidzie.
 U vokny społachi pabliskvali...
 Hrymoty üsio bližej.
 A Tamašycha nad kaľyskaju
 Schiľasiasia nižej.
 I zašpiavała serca matčyna.
 U niěpahadž žyćcia
 Mahutnym Providam praznačana
 Macniej kachać dzicia,
 I üsio čyšciutkaje, üsio bieľaje
 U pačućciach źbierahčy,
 I vylic piešniu nad pašcielaju
 U sutarzie načy.
 Pablizu hrukała pazycyja
 Ahniami batarej.
 Viasna ž vialikaj navalnicaju
 Stajala la džviarej.
 — Moj zaľacieňki,
 Moj malusieňki!
 Spi, lulačkli-luli...
 Spakojna špi.
 Klakočuć bušliki,
 Kurľyčuć žuraüli.

(d, b.)

Kali Boh daść, dyk i ũ vakno padaść

U daŭnyja časy, kali rasiějcy zavaŭladali našym krajem, śmat trymali na našych ziemiach swajho vojska. Adyż kazarmaŭ dla jaho nia było; lctam jano taŭklosia pa lasoch u paŭatnianych budach, a jak pačynała asianieć, dyk jaho pieravodzili ũ wioski. Tut ich pa dva-try rasstaŭlali pa chatach, a sialanie, choć byli biednyja, prymušany byli da viasny charčavać ich tym, što samy jeli. Niasytyja hetym vajary z dazvolu načalstva chadzili ũ druhija wioski, ci bahaciejšyja adsielli, pa načach kraści.

I voś adnaho wiečara «kaplarny» (hetak nazvali našy sialanie kaprała) pasyła je troch svaich smykalistych na ũzdabytki: «Idziecie — kaža — paśukajcie pravijantu, biarecie što papadziececa pad ruki: kurej, aviečku, sała, zboźža j naviet bulbu; dy pakličcie z saboju Svianconaha, jon choć nieści pamoža, kali što znojdziececa». Vajara Jurku Traciaka z-pad Kojdanava pradrażnili Svianconym za jaho naboźnaść. Jon bo zaŭsiody nasiŭ z saboju hramničnuju śvianconuju vodu. I kali dzie astaŭbujecca na kvatery, dyk pa wiečaroch, byvała, zapalić svaju hramnicu, pamolicca, spyrska je paściel śvianconaju vadoju dy kładziecca spać.

Uspomnienaha wiečara troch kapralavych paślancoŭ i pryšlo klikać Svianconaha iści na načnyja ũzdabytki. A Sviancony ani toj duch, i vucham nie viadzie. Siabry pačynajuć buchtoryrć i naviet ŭajać. «Durny! ty-ż z hoŭadu prapadzieś ad hetych sialanskich charčoŭ, ad hetaha miakinnaha chleba dy bulby harechavaj vialičyni z prazrystaj poliŭkaj, što kali prahlanieś jaje, dyk aź Vilniu vidać». — «A nieahutki» — adkazvaje Sviancony — «Kali budziem u Boha hodny, dyk nia budziem hałodny». «U Boha ũsiaho mnoha». — Dyk voś-ža: «Chto starajecca, taho Boh nia curajecca» — uhavarvaje jaho adzin iz siabroŭ — «niaŭžo-ż ty dumajeś, tabie siudy pad abrazy Boh što pryniasie?» (Sviancony bać spaŭ na łavie pad abrazami). «A mnie, kali Boh daść, dyk i ũ vakno padaść» — spakojna adkazaŭ Sviancony. Pabačyła «ekspedycyja», što nia ũdascca z saboju zaachvocić Svianconaha dyj pašla z chaty. Sviancony-ż padrychtavaŭ paściel pad abrazami, paśvienciŭ jaje, dy, adpraviŭšy svaje abydneyja malitvy, loh, ūšnialom akutaŭšysia, j chutka zachrop snom nia-vinnaha.

Ad «starajučyehsia» tymčasam niejk hetaje nočy «Boh adčuraŭsia». Była ũžo hlybokaja poi-nać, jak viartalisia z paroźnymi miaškami j prahavitymi vačyma, łoviačy chočby što. Naraz, spatykajecca adzin z ich na niešta miakkoje kasmataje. «Sto tam?» — nieciarplivicca druhi. «Nia-ma na što razziaŭlacca» — narakaje znachodca — «kacianio nienačaj zdochlaje». Druhi jak nios pusty miech, dyk i nakinuŭ na hena «kacianio» i, ũkruciŭšy, kaža: «Zaniasiom dy ũkiniem praz vakno tamu durniu ũ paściel, što čakaje, pakul Boh jamu ũ vakno padaść. Skazana — зробlena. Padyšoŭšy pad Svianconaha kvateru, vyniali zatkała, dzie była vybita ūyba, dyj ūś vytraśli aściarož-

nieńka «zdochlaje kacianio» ũ śvianconuju paściel. «Chaj paciešycca» — rahatali rycary-błazniuki, zatknuiŭšy nazad ūybu dy adyšoŭšysia krychu.

Nazaŭtra pračynajecca Sviancony j čuje ad ściany niešta mulaje ũ bok. Davaj macać — i vyciahaje nievialikuju ūskuranuju kasmatuju kalitu. Adčyniaje, a tam — u vadnym zasioku zołata, u druhim sierabro, a ũ trecim banknoty, j banknoty, j banknoty!

Nie dalej, jak hetahaž samaha dnia hramazdziacca k Svianconamu tyja ũsie siabry, što ũčora klikali na błaznockija ũzdabytki, dyj pytajuć spakviala: «Nieštaž ty siannia viasioły, Svianconieńki, ci nie padaŭ tabie Boh čaho praz vakno minułaje nočy?»

— «A vy dumali što? Saprady cudaŭ nia treba ūkać daloka. ũčora, jak abydna, pryładziŭšysia j pamaliŭšysia, loh heta ja spac, a siannia pračynajusia j čuju niešta pad bokam taŭčecca; kali hlanu — ažno voś što!» — dastaje j pakazvaje ũsio-ũsieńka.

Vajarom niebarakam vŭmih uciok śmiašok z vusnaŭ, vykryŭlenych u niamy zastyħly pytalnik, a vočy aź na łob vylazili dziviačysia to na toj vializny bliskučy skarb, to na siabie samych...

Z narodnych apaviadanniaŭ zapisau
DZIADOK

Malitva Vyhnanca

Daj nam Boža zdaroiŭja i siły,
Daj pryhoža j viasny Bielarusi.
Chaj nia nyja duša da mahiły
U pakutnaj samocie i skrusie.

Daj narodu ũradlivaje zboźža,
Zachavaj jaho ũ zasiekach, Boža.

Barani našych blizkich i rodnych,
I naš kraj u vyzvolnym zmahanni,
I skaranych niavolaj, hałodnych,
I ũsiech tych, chto ciarpić na vyhnanni.

Barani ad napaści varoža j,
Pamaży nam zyjšci z razdaroźža.

Boža, daj śvietły ślach čalavieku,
Kab nia hinuŭ slabiejšy ũ prymusie.
Spraudzi mary, što nosim spradvieku,
Daj pryhoža j viasny Bielarusi.

Vieru, pryjdzie takaja časina —
Maci ũbačyc radzimaha syna.

Ryhor Krušyna.

„KAZIUK„

Nakolki pabudžau masy kult s, Kazimiera, chaj švietýc histaryčnaja zaciemka ab tym, jak narod samatužna, naviet i ũ sam dzień 4 sakavika, chapausia da budovy šviatyni na češć hetaha šviatoha: « Na vilenskim rynku la ratuša ũ 1904 h. pałożany ahramadnych razmierau vuhľavy kamieñ, znojdzieny na Antokali. A ũ pieraniasieni hetaha kamienia udziejničala 700 čaľaviek: miaščan, sialan i dastojnikaü. Kamieñ hety adumysłova abhľadžany, palivany miedzdzju j označany nädpisam... ».

Najbolš pabudžali da kultu cudy, zdziejenyja zastupnictvam šv. karaleviča. Relihijnaja literatura natuje: azdaraüenni bieznadziejna chvorych, pomač u biazvyhadnych sytuacyjach, naprykľ. vajennyh, i šmat inšych. Jany pryčiahali masy viernych da truny Sviatoha z rožnych staron kraju: chvoryh, kalekaü, biazdolnych, nia tolki prasič cudouñaj ľaski, ale j dziakavač za atrymanuju.

Takim čynam dzieñ šv. Kazimiera z kožnym hodam stanaviüisia niejkim ahulnakrajovym festam, na jaki zjaždžalisia ũžo nia tolki malebniki, ale i ũsiaki inšy element kraju, a naviet i zahranicy, šukajučy sensacyjnych demonstracyjaü. Tvoryčca hetkim sposobam toj slatny kirmaš « KAZIUK » ũsiekrajovaha značennia z usimi svaimi asabli-vaščiami. Pryvozili na hety kirmaš svaje tavary nia tolki miascovyja žychary, ale j handlary zamiežnyja. Najbolej adnak na jaho zjaždžalsia sialanstva iz svaim pramyšlova-handlovym darobkam: bandarskim i kuchonnym sudzdzjom najusialakšaha hatunku j praznačennia; haspadarčym snaščiom: sani, vazy, koľy, kaľamaški, duhi j tp; ziemlarobskim pryľadzdzjem: sochi, barony, hrahli, viľy, capy, ad najnaviejšych až da najstarejšych typau (jašče da-niadaüna možna byľo na rynku henym spatkač dzieravianuju viazanuju baranu-«smyk»). Častka hetyh tavarau zbyvajecca na ryňkach maľamiastačkovych, tolki profesyjanaly, pradukujučyja bolšaj masaj, valakuč heta ũsio na kaziukovy ryňak samatuham časta za sotni kilometrau. Peüniež u naviejšych časach demonstrujecca i najnaviejšaja industryja i technika. Ale nas cikavič na hetym kirmašy pradukcyja važnaja z hľadzišča etnahrafična-haspadarčaha. Treba adciemič mament, što kožnuju vakolicu, ci paviet, charakteryzuje svaja vytvorčasc. Naprkl: Sviančianščyna pryvozič na Kaziuka, (jak i na inšyja vilenskija kirmašy), pieravažna dzieravianyja vyraby; Ašmianščyna — tkackija; Lidčyna — plečiankarstva ihd.; Smarhoni viedamyja čiba čelamu švietu svaimi abarankami; nu, a sama Vilnia, poza svaim universalnym vialikamieskim bahačciem, — aryhinalnymi piernikavymi « sercami » dy inšym piekarskim cymusam.

A ciapier spynimsia nad inšaj staranoj hetaha festavaha kirmašu. Jon naležyč da hrupy čatyroch vialikich vilenskich šviataü: šv. Jury, šv. Jan i šv. Piotr-Paval. Najbolšym šviatam i kirmašom, reč

jasnaja, zjaüľajecca « Kaziuk ». Rožnicca jon ad inšych tym, što z im nia viažucca nijakija staravietnyja narodnyja abrady, jon bo zjaüľajecca novym pazniejšym šviatam, jakomu nie adkazvaje adnosnaje pahanskaje šviata, jak heta jošč naprkl. z Jurjem, što zaniatlo miesca pahanskaha boha viasny j apiakuna žyvioly; abo z Janam, jaki pryjšou na miesca niejkaha bažka Kupaľy ci Jaryľy. Z hetymi apošnimi šviatami vystupaje bahataja narodnaja abradavašč i cikavy folklor. Vošza Kaziuk ničoha padobnaha nia maje, dyk i ũsie imprezy, karahody, arhanizavanyja, dy naviet filmavanyja, rožnymi panami « regionalistami » z Tavarystva Turystyčnaj Prapahandy, zjaüľalisia caľkom štučnymi j chvalšyvymi, dzikimi našamu voku, a Kaziuku čužymi. Naprykľad, pachod muzykantaü, dzie hrajuč, ni sieľa ni paľa, « górale » (z-pad Krakava), vyhľadaü zusim paradoksalna. Kali addavien i byľi jakija vuličnyja demonstra-čy na šv. Kazimiera, dyk jany amal vykľučna mielili charakter relihijny, jak naprykľ. « Theatrum Sancti Casimiri ».

Kaziukovyja kirmašy spačatku adbyvalisia na placy ratušovym, pierad siannišniaj šviatyniaj šv. Kazimiera; pašla na placy katedralnym i ũ vapošnja hady — na Ĺukiskim. Arhanizavannie hetyh kirmašou dy ich papularyzacyja znajhodžalsia ũ rukach haradzkieh uľadaü dy duchavienstva, jakoe zbiraľa z ich niemaľyja sumy hrošaj ad malebnikaü i šmat achviar praduktovych; heta ũsio išlo na budovu novych šviatyn dy utrymannie manastyrou. Samaürad mieü taksama nia mienšyja karyšci.

Adnym slovam « Kaziuk », jak šviata relihijnaje i jak kirmaš — heta vialikaja demonstracyja rod- naha ducha i promyslu. Tut abodva dziejnyki: relihijna-kulturny j haspadarčy ũzajemna ũspama hajucca j pakryvajucca. Jon u pamiači i prakty- cy Vilensčyny čiba nikoli nie zahašnie.

Radio-Vilnia 1940.

Mgr. M. Piacukievič

Uvaha! Z pryčyn ad nas niezaležnych prosim PS tymčasam ustrymacca ad abstalunkau radiovych dyskaü, ab jakich my ahľasali ũ N14-15 našaj ha- zety. Red.

Za dalejšyja ũpľaty za Znič dziakujem PP. Sp. Sp: J. Zmaharu 3400; A. Popku (kolpor.) 13,600; L. Sura- ku 680; M. Chmyru 1440; J. Č-kamu 1125; V. Ka- sarovu 1220; ũľ. Kab-šku 4025; V. Ponuč-ču 3350; H. Juz-ču 3350; A. Čar-ckaj 6.872; Dr. B. Hrab-mu 6880; M. Kuč-ru 1376; D. Jack-ču 5425.

b) Redakcyja Zniču vysyľaje žadajučym, pa atrymañni pašt. kuponau na 50 cent., malitaüniki: « Holas Dušy » - ľacinkaj i « Božym Slacham » - kirylicaj.